

मुलांमधील कुतूहल जागृत ठेवा : रूपनेर

‘सकाळ एनआयई’च्या वतीने विज्ञान कार्यशाळा; प्रयोगातून विद्यार्थ्यांचे मनोरंजन



पिंपरी, ता. २९ : “विज्ञान हे प्रयोगातूनच शिकायला मिळते. प्रत्येक घटनेमागे विज्ञान असते. पालकांनी मुलांमधील कुतूहल जागृत ठेवले पाहिजे.” त्यातून नवनिर्मिती होऊ शकते,” असे मत आयुकाचे विज्ञानअधिकारी अशोक रूपनेर यांनी केले.

‘सकाळ’ माध्यम समूहाच्या सकाळ ‘एनआयई’ (न्यूजपेपर इन एज्युकेशन) या उपक्रमांतर्गत मॉडर्न हायस्कूल (यमुनानगर, निगडी) व गीता मंदिर प्राथमिक विद्यालय व कै. प्र. बा. जोग माध्यमिक विद्यालय (चिंचवड स्टेशन) येथे आयोजित विज्ञान कार्यशाळेत ते बोलत होते. रूपनेर म्हणाले, “विज्ञान हा विषय अतिशय सोपा असून, तो केवळ पुस्तक वाचल्याने समजत नाही. प्रयोगातून प्रत्यक्ष विज्ञानाचा अनुभव घेणे गरजेचे आहे. शिक्षकांनी पाठ्यपुस्तकातील प्रयोग विद्यार्थ्यांना स्वतः करायला प्रवृत्त केले पाहिजे.” या वेळी त्यांनी टाकाऊ वस्तूपासून विविध मनोरंजक प्रयोग दाखविले. स्ट्रॉपासून वाजणारी बासरी, लहरी व ध्वनितरंगांचे प्रयोग, गुरुत्वाकर्षण, लोहचुंबकाच्या माध्यमातून निर्माण होणारी वीज आदी प्रयोग त्यांनी सादर केले. या वेळी मॉडर्न



गीता मंदिर प्राथमिक शाळा (चिंचवड) : सकाळ एनआयई (न्यूजपेपर इन एज्युकेशन) या उपक्रमांतर्गत आयोजित विज्ञान कार्यशाळेत आयुकाचे वैज्ञानिक अधिकारी अशोक रूपनेर यांनी विद्यार्थ्यांना मार्गदर्शन केले.

विद्यालयाचे पर्यवेक्षक गोकूळ कांबळे, सुजाता ठेंबरे, मनीषा नेवाळे, राजीव कुटे, शिवाजी अंबिके, गीता मंदिर प्राथमिक विद्यालयाचे मुख्याध्यापक महेंद्र भोसले, राधिका आठवले, ज्योत्सना वाव्हळ, सीमा भोसले, आशा बनसोडे आदी शिक्षक उपस्थित होते.

साने गुरुजी यांचे जीवनचरित्र

सुबोध विद्यालय (संभाजीनगर) व पिंपरी-चिंचवड महापालिका चोविसावाडी शाळा क्रमांक २१ येथे

व्याख्याते रामकृष्ण पालमकर यांनी साने गुरुजी यांचे जीवनचरित्र सादर केले. ‘श्यामची आई’ या विषयावर त्यांनी अभिनय सादर करीत मुलांचे मनोरंजन केले. ते म्हणाले, “प्रत्येकाने साने गुरुजींचे विचार, आचार आपल्या जीवनात अंगीकारले पाहिजेत. आपले जीवन समृद्ध करण्यासाठी संस्काराची आवश्यकता आहे.”

क्रांतिकारकांच्या कथा

एच. ए. विद्यालय (पिंपरी) येथे

विवेक गुरव यांनी क्रांतिकारकांच्या कथांमधून विद्यार्थ्यांना राष्ट्रभक्तीचा संदेश दिला. कार्यशाळेला सहभागी विद्यालयाच्या मुख्याध्यापिका शैलजा चौधरी, आशा लता बनकर, उपशिक्षक मनीषा महामुनी, संगीता कांबळे, सुरेखा हजारे, आशा बनसोडे आदी उपस्थित होते. ‘सकाळ एनआयई’चे

सहायक व्यवस्थापक विशाल सराफ, अक्षया केळसरकर यांनी कार्यशाळेचे संयोजन केले.